



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII ] WEDNESDAY, AUGUST 11, 2021 / SRAVANA 20, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than those published in other parts.

वैधानिक અને સંસદીય બાબતોનો વિભાગ

સચિવાલય, ગાંધીનગર, ૧૧મી ઓગસ્ટ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૧૩મી જુલાઈ, ૨૦૨૧ના સરકારી જાહેરનામા ક્રમાંક: કેપી/૧૭/૨૦૨૧/પીઆરઆર/૧૦૯૯/૧૫૦૧/ખ-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## Amendment to the Gujarat Panchayat Service Selection Board (Functions) Rules, 1998.

ગુજરાત પંચાયત સેવા પસંદગી બોર્ડ (કાર્યો) નિયમો, ૧૯૯૮ સુધારવા સંબંધી

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, ૧૩મી જુલાઈ, ૨૦૨૧

ગુજરાત પંચાયત અધિનિયમ, ૧૯૯૩.

ક્રમાંક: કેપી/૧૭/૨૦૨૧/પીઆરઆર/૧૦૯૮/૧૫૦૧/ખ:- ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૨૭૪ અને કલમ ૨૨૭ની પેટા-કલમ (દ) સાથે વાંચતા, કલમ ૨૩૫-થી મળેલી સત્તાની રૂએ, ગુજરાત સરકાર, આથી, ગુજરાત પંચાયત સેવા પસંદગી બોર્ડ (કાર્યો) નિયમો, ૧૯૯૮ વધુ સુધારવા નીચેના નિયમો કરે છે:-

૧. આ નિયમો ગુજરાત પંચાયત સેવા પસંદગી બોર્ડ (કાર્યો) (સુધારા) નિયમો, ૨૦૨૧ કહેવાશે.
૨. ગુજરાત પંચાયત સેવા પસંદગી બોર્ડ (કાર્યો) નિયમો, ૧૯૯૮ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-માં, ખંડ (૭) કમી કરવો.
૩. સદરહુ નિયમોમાં, નિયમ ૩માં, પેટા-નિયમ (૧)માં, ખંડ (૨)માં, “સામાજિક અને શૈક્ષણિક રીતે પછાત વર્ગ” એ શબ્દો પછી, “આર્થિક રીતે નબળા વર્ગો” એ શબ્દો દાખલ કરવા.
૪. સદરહુ નિયમોમાં, નિયમ ૪ પછી, નીચેનો નિયમ દાખલ કરવો:-

“૫. બઢતીથી જગા ભરવા બાબત.- (૧) અનુસૂચિમાં જણાવેલી જગાઓ પૈકીની કોઈ જગા પરની ભરતી, નીચલા ગ્રેડ અથવા સંવર્ગમાંથી બઢતી આપીને કરવાની હોય, ત્યારે સંબંધિત પંચાયતે, અધિનિયમની કલમ ૨૨૭ની પેટા-કલમ (૫) હેઠળ કરવામાં આવેલા નિયમોને અધીન રહીને,-

- (ક) હાલમાં ખાલી હોય અથવા ખાલી પડવાની શક્યતા હોય તેવી જગા અથવા જગાઓની વિગતો જણાવવી જોઈશે;
- (ખ) પંચાયતના અભિપ્રાય પ્રમાણે ખાલી પડેલી જગામાં અથવા જગાઓમાં બઢતી માટે લાયક હોય તેવી વ્યક્તિ અથવા વ્યક્તિઓની વિગતો પૂરી પાડવી જોઈશે અને છ કરતાં વધારે ખાલી જગાઓ ભરવાની થાય તે કિસ્સામાં, તે(પંચાયત)ના અભિપ્રાય પ્રમાણે, જે વ્યક્તિઓ ત્યાર પછીના ઉપલા ગ્રેડ અથવા સંવર્ગમાં બઢતી (મેળવવા) માટે લાયક હોય, તે વ્યક્તિઓની, પ્રવરતા (સિનિયોરિટી) અને ગુણદોષના અધારે, પ્રાથમિક પસંદગી યાદી તૈયાર કરી અને તે બોર્ડને મોકલવી જોઈશે;
- (ગ) પંચાયતના અભિપ્રાય પ્રમાણે, બઢતી માટે વિચારણામાં લેવાને પાત્ર હોય તેવી અને જેઓ, આવી બઢતી માટે વિચારણામાં લેવાને પાત્ર ન હોય તેવી વ્યક્તિઓની, સેવાની પૂરી વિગતોની સાથોસાથ, આવી તમામ વ્યક્તિઓની શૈક્ષણિક લાયકાતો અને બીજી લાયકાતો અને અદ્યતન (Up-to-date) ખાનગી રેકર્ડ સહિત પ્રવરતા (સિનિયોરિટી) યાદી રજૂ કરવી જોઈશે અને તેમાં તેમને બઢતી આપવાના અથવા બીજી જગા ઉપર નીમવાના (સ્થાનચ્યુત કરવાના) અથવા બાકાત રાખવાના અથવા યથાપ્રસંગ, સમાવિષ્ટ રાખવાના કારણો દર્શાવવા જોઈશે.
- (૨) બોર્ડ,-
- (ક) સંબંધિત પંચાયતે રજૂ કરેલી દરખાસ્તો ચકાસવી જોઈશે, અને
- (ખ) ઉમેદવારોની સેવાની વિગતોને અને સંબંધિત પંચાયતની ભલામણોને લક્ષમાં લઈને, તમામ ઉમેદવારોના દાવા વિચારણામાં લેવા જોઈશે; અને
- (ગ) ઉમેદવારોના નામ અથવા નામોની ભલામણ કરવી જોઈશે અથવા તેના અભિપ્રાય પ્રમાણે, ત્યાર પછીના ઉપલા ગ્રેડ અથવા સંવર્ગમાં બઢતી (મેળવવા) માટે યોગ્ય (જણાતા) હોય તેવા ઉમેદવારોની, પસંદગી ક્રમ પ્રમાણે આખરી પસંદગી યાદી તૈયાર કરવી જોઈશે અને તેની સંબંધિત પંચાયતને ભલામણ કરવી જોઈશે.

(૩) બોર્ડ, ઉપર દર્શાવ્યા પ્રમાણે ભલામણ કરવાના અને પસંદગી યાદી બનાવવાના હેતુ માટે, તેવી વ્યક્તિઓના સંબંધમાં, તેને જરૂરી લાગે તેવા રેકર્ડ અથવા વધારાની માહિતી મંગાવી શકશે અને આવા રેકર્ડ અથવા વધારાની માહિતી વિના વિલંબે પૂરી પાડવાની જવાબદારી સંબંધિત પંચાયતની રહેશે.”.

૫. સદરહુ નિયમોમાં, નિયમ ૭માં, પેટા-નિયમ (૫)માં, “ત્રણ” એ શબ્દને બદલે, “બે” એ શબ્દ મૂકવો.

૬. સદરહુ નિયમોમાં, નિયમ ૮ કમી કરવો.

૭. સદરહુ નિયમોમાં, અનુસૂચિમાં, વિદ્યમાન નોંધને બદલે, નીચેની નોંધ મૂકવી:-

“૧. ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮માં દર્શાવ્યા પ્રમાણેની ઉચ્ચ પંચાયત સેવા (વર્ગ ૩)ની તમામ જગ્યાઓ.”.

ગુજરાતના રાજ્યપાલના હુકમથી અને તેમના નામે,

જયદીપ દ્વિવેદી,  
સરકારના અધિક સચિવ.

-----

